

شُرک

مولف: ڈاکٹر عرفان شاہ

إِنَّ اللَّهَ لَا يَغْفِرُ أَنْ يُشْرَكَ بِهِ
وَيَغْفِرُ مَا دُونَ ذَلِكَ لِمَنْ
يَشَاءُ وَمَنْ يُشْرِكْ بِاللَّهِ فَقَدْ
افْتَرَىٰ إِثْمًا عَظِيمًا

ترجمہ | بے شک اللہ اس بات کو نہیں بخشے گا کہ اس کے ساتھ شرک کیا جائے اور اس کے علاوہ ہر گناہ کو بخش دے گا جس کے لئے چاہے گا اور جو شخص اللہ کے ساتھ شرک کرے تو اس نے (بہت) بڑے گناہ کا ارتکاب کیا (۴۸) النساء۔

تفسیر | شرک سب سے بڑا گناہ ہے اور اس کی برائی بیحد و حساب ہے۔
اللہ تعالیٰ فرماتا ہے:-

قُلْ أَعَدُّ عُوا مِنْ دُونِ اللَّهِ مَالًا يَنْفَعُنَا
وَلَا يَضُرُّنَا وَنُؤْتِرُ عَلَىٰ أَعْقَابِنَا بَعْدَ إِذْ
هَدَانَا اللَّهُ كَالَّذِي اسْتَهْوَتْهُ الشَّيَاطِينُ
فِي الْأَرْضِ حَيْرَانٌ۔

(الانعام - ۷۱)

(اے رسول آپ ان سے) پوچھیے کیا ہم اللہ کے
علاوہ ایسی ہستی کو پکاریں جو نہ ہمیں نفع پہنچا سکے
اور نہ نقصان اور جب کہ اللہ نے ہمیں ہدایت دے
دی ہے تو کیا ہم الٹے پیر (پھر کفر کی طرف واپس)
لوٹ جائیں (ایسی صورت میں) ہماری کیفیت
اس شخص جیسی ہوگی جس کو شیاطین نے زمین
(کے کسی خطہ) میں بدحواس کر دیا ہو (اور وہ) حیران

(درپیشان پھر رہا) ہو (اس کی سمجھ ہی میں نہ آ رہا
 ہو کہ منزل مقصود تک پہنچانے والا کون سا راستہ
 ہے)۔

اور (اسے رسول) آپ اللہ کے ساتھ کوئی اور
 الہ نہ بنانا ورنہ آپ بھی مذموم اور (اللہ کی نصرت
 سے) محروم ہو جائیں گے۔

اور (اے رسول) اللہ کے ساتھ دوسرا الہ نہ بنانا
 ورنہ آپ بھی ملامت زدہ اور راندہ درگاہ کر کے
 جہنم میں ڈال دئے جائیں گے۔

اللہ تعالیٰ فرماتا ہے :-
 لَا تَجْعَلْ مَعَ اللَّهِ إِلَهًا آخَرَ فَتَقْعُدَ نَذْمًا
 مَّخْذُومًا وَلَا

رَبِّي (سُرَّ آئِل - ۲۲)

اللہ تعالیٰ فرماتا ہے :-
 وَلَا تَجْعَلْ مَعَ اللَّهِ إِلَهًا آخَرَ فَتُلْقَى فِي
 جَهَنَّمَ سَلُومًا مَّدْحُورًا
 رَبِّي (سُرَّ آئِل - ۳۹)

اللہ تعالیٰ فرماتا ہے :-

وَيُنذِرَ الَّذِينَ قَالُوا اتَّخَذَ اللَّهُ وَلَدًا ۚ
مَا لَهُمْ بِهِ مِنْ عِلْمٍ وَلَا لِآبَائِهِمْ كَبُرَتْ
كَلِمَةً تَخْرُجُ مِنْ أَفْوَاهِهِمْ إِنْ يَقُولُونَ
إِلَّا كَذِبًا بَار ۚ

(الکہف - ۵۴)

اور (اللہ نے یہ کتاب اس لئے بھی صاف اور
واضح بنائی ہے تاکہ) اللہ ان لوگوں کو ڈرائے
جو کہتے ہیں کہ اللہ نے بیٹا بنایا ہے۔ اس معاملہ
میں نہ ان کو خود علم ہے اور نہ ان کے آباؤ اجداد کو
علم تھا۔ بہت بُری بات ہے جو ان کے مونہوں سے
نکل رہی ہے، وہ جو کچھ کہہ رہے ہیں (سراسر)
بھوٹ ہے۔

اللہ تعالیٰ فرماتا ہے :-
 وَمَنْ يُشْرِكْ بِاللّٰهِ فَكَأَنَّمَا خَرَّ مِنَ السَّمَاءِ
 فَتَخْطَفُهُ الْخَلِيلُ أَوْ تَهْوِي بِهِ الرِّيحُ فِي
 مَكَانٍ سَحِيْقٍ .

(الحج - ۳۱)

اللہ تعالیٰ فرماتا ہے :-
 إِنَّ الشِّرْكَ لَظُلْمٌ عَظِيمٌ .
 (لقمن - ۱۳)

اور جو شخص اللہ کے ساتھ (کسی کو) شریک کرے
 تو گویا وہ آسمان سے گر پڑا پھر یا تو اسکو پرندے
 اچک لے جائیں یا ہوا اس کو کسی دور دراز مقام
 پہ لے جا کر ڈال دے۔

بے شک شرک ظلم عظیم ہے۔

رسول اللہ صلی اللہ علیہ وسلم فرماتے ہیں :-

مَنْ مَاتَ يُشْرِكُ بِاللَّهِ دَخَلَ النَّارَ -
(صحیح بخاری کتاب الجنائز باب فی الجنائز
و من کان آخر کلامہ لا الہ الا اللہ جرم منہ
و صحیح مسلم کتاب الایمان باب من مات
لا یشرک باللہ شیئاً جزء اول ص ۵)

جو شخص اللہ کے ساتھ شرک کرتا ہوا مر جائے وہ
دوزخ میں داخل ہوگا۔

رسول اللہ صلی اللہ علیہ وسلم فرماتے ہیں :-
 إِنَّ اللَّهَ يَقُولُ لِأَهْوَنِ أَهْلِ النَّارِ عَذَابًا
 لَوْ أَنَّ لَكَ مَا فِي الْأَرْضِ مِنْ شَيْءٍ كُنْتَ
 تَقْدِي بِهٖ قَالَ نَعَمْ قَالَ قَدْ سَأَلْتُكَ
 مَا هُوَ أَهْوَنُ مِنْ هَذَا وَأَنْتَ فِي صُلْبٍ
 أَدْمَرَأَنْ لَا تُشْرِكُ بِيْ فَاَبَيْتَ إِلَّا الشِّرْكَ
 (صحیح بخاری کتاب بدء الخلق باب قول الله
 تعالى واذ قال ربك للملائكة اني جاعل في
 الارض خليفة جزء ۴ ص ۱۶۲ وروى مسلم نحوه
 في كتاب صفة القيامة في باب طلب الكافر

الفداء جزء اول ص ۵۲۲)

اللہ سب سے کم عذاب والے دوزخی سے فرمائیگا:
 اگر زمین کی تمام چیزیں تیرے پاس ہوتیں تو کیا تو
 اس عذاب سے نجات پانے کے لئے (ان سب
 کو) دے دیتا۔ وہ عرض کرے گا: ہاں۔ اللہ تعالیٰ
 فرمائیگا: میں نے تجھ سے اس سے (بہت) زیادہ
 آسان چیز کا سوال کیا تھا اور تو اس وقت صلب
 آدم میں تھا کہ میرے ساتھ شرک نہ کرنا (لیکن)
 تو شرک کئے بغیر نہ مانا۔

حضرت ابو بکرہ رضی اللہ تعالیٰ عنہ فرماتے ہیں:-

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
أَلَا أُنبِتُكُمْ بِأَكْبَرِ الْكِبَائِرِ؟ قُلْنَا بَلَى
يَا رَسُولَ اللَّهِ قَالَ الْإِشْرَاقُ بِاللَّهِ وَعُقُوقُ
الْوَالِدَيْنِ وَكَانَ مُتَكِبًا فَجَلَسَ فَقَالَ أَكَاوُ
قَوْلُ الزُّوْرِ وَشَهَادَةُ الزُّوْرِ الْاَوْقُولُ الزُّوْرِ
وَشَهَادَةُ الزُّوْرِ فَمَا زَالَ يَقُولُهَا حَتَّى قُلْتُ
لَا يَسْكُتُ رِصَاحُ بَخَارِي كِتَابُ الْاَدَبِ بَابُ
عُقُوقِ الْوَالِدَيْنِ مِنَ الْكِبَائِرِ جُزْءٌ ٨ مَسْدُودٌ
مَصْبُوحٌ مَسْلُوكٌ كِتَابُ الْاِيْمَانِ بَابُ بَيَانِ
الْكِبَائِرِ وَاکْبَرُهَا جُزْءٌ اَوَّلٌ ٥ وَاللَّفْظُ

(للبخاری)

رسول اللہ صلی اللہ علیہ وسلم نے فرمایا: کیا میں تمہیں
بڑے گناہوں میں سے بڑے گناہ نہ بتاؤں! ہم
نے کہا: ہاں یا رسول اللہ (بتائیے) آپ نے
فرمایا: اللہ کے ساتھ شرک کرنا، والدین کی
نافرمانی کرنا۔ اس وقت آپ تکیہ لگائے ہوئے
تھے پھر آپ سیدھے بیٹھ گئے اور آپ نے
فرمایا خبردار ہو جاؤ جھوٹ بولنا اور جھوٹی گواہی
دینا، جھوٹ بولنا اور جھوٹی گواہی دینا پھر آپ
برابر ان کلمات کو دہراتے رہے، یہاں تک کہ میں
نے کہا (کیا) آپ خاموش نہیں ہوں گے؟

حضرت عبداللہ بن مسعود رضی اللہ عنہ فرماتے ہیں :-

قُلْتُ يَا رَسُولَ اللَّهِ أَيُّ الذَّنْبِ أَعْظَمُ؟
 قَالَ أَنْ تَجْعَلَ لِلَّهِ نِدَاءً وَهُوَ خَلَقَكَ
 (صحیح بخاری کتاب المحاربین باب اثم
 الزناۃ جزء ۸ ص ۲۰۰ و صحیح مسلم کتاب
 الايمان باب بیان کون الشک اقبح الذنوب
 جزء اول ص ۵)

شُرک سے اعمال صالح ضائع ہو جاتے ہیں اللہ تعالیٰ فرماتا ہے :-

وَلَوْ أَشْرَكُوا لَحَبِطَ عَنْهُمْ مَا كَانُوا يَعْمَلُونَ ○

(الانعام - ۸۹)

میں نے کہا! اے اللہ کے رسول کو نسا گناہ سب
 سے بڑا ہے؟ رسول اللہ صلی اللہ علیہ وسلم نے
 فرمایا! (سب سے بڑا گناہ یہ ہے) کہ تم اللہ کا
 شریک بناؤ حالانکہ اس نے تمہیں پیدا کیا ہے۔

اور اگر یہ (انبیاء) بھی شرک کرتے تو ان کے
 تمام اعمال ضائع ہو جاتے۔

اللہ تعالیٰ فرماتا ہے :-

لَنْ يَنْفَعَكَ اِشْرَاكَكَ لِيَحْبُطَنَّ عَمَلُكَ وَتَكُوْنَنَّ
مِنَ الْخٰسِرِيْنَ ۝ (الزمر - ۶۵)

مشرک پر جنت حرام ہے۔ اللہ تعالیٰ فرماتا ہے :-

وَقَالَ الْمَسِيْحُ يُبْنٰى اِسْرَآءِيْلَ اَعْبُدُوْا
اللّٰهَ سَابِقِىْ دَرَسَ بَكْرَتُهُ مَنْ يُّشْرِكْ
بِاللّٰهِ فَقَدْ حَرَّمَ اللّٰهُ عَلَيْهِ الْجَنَّةَ
وَمَا وَاوَاهُ النَّارُ۔

(المائدة - ۷۲)

اگر تم نے شرک کیا تو تمہارے سارے اعمال برباد
ہو جائیں گے اور تم یقیناً نقصان اٹھاؤ گے۔

اور مسیح نے تو کہا تھا: اے بنی اسرائیل اللہ تعالیٰ
کی عبادت کرو جو میرا بھی رب ہے اور تمہارا بھی
رب ہے اور جو شخص اللہ کے ساتھ شرک کریگا
تو اللہ اس پر جنت کو حرام کر دیگا اور اس کا ٹھکانا
جہنم ہوگا۔

وہ ایمان نفع بخش نہیں ہوگا جس میں شرک کی آمیزش ہو۔ اللہ تعالیٰ فرماتا ہے :-

الَّذِينَ آمَنُوا وَلَمْ يَلْبِسُوا إِيمَانَهُمْ
بِظُلْمٍ أُولَٰئِكَ لَهُمُ الْأَمْنُ وَهُمْ
مُهْتَدُونَ ﴿٨٣﴾

جو لوگ ایمان لائے پھر انہوں نے اپنے ایمان
میں ظلم (یعنی شرک) کی آمیزش نہیں کی تو ایسے ہی
لوگوں کے لئے امن ہے اور یہی لوگ ہدایت یاب
ہیں۔

(الانعام - ۸۳)

شرک کی تین قسمیں ہیں :-

① شرک فی الذات -

② شرک فی الصفات -

③ شرک فی الحقوق -

اللہ تعالیٰ کی ذات میں کوئی اس کا شریک نہیں۔ وہ اکیلا اور بیکتا ہے۔ نہ اس کی اولاد ہے اور نہ وہ کسی کا بیٹا ہے اور نہ اس کی کوئی بیوی ہے۔ سورۃ اخلاص

اللہ تعالیٰ کی صفات میں بھی کوئی اس کا شریک نہیں۔ صرف اس کا علم کامل اور لامحدود ہے، وہ ظاہر اور پوشیدہ چیزوں کا جاننے والا ہے، اُسے ہی اختیار ہے جو چاہے کرے۔ حاکم وہی ہے حکم اسی کا پلتا ہے، وہ لازوال ہے اور باقی رہنے والا ہے، کائنات کی بادشاہت صرف اس کے لئے ہے، قیامت کے دن کا صرف وہی مالک ہے، ہر قسم کی تعریف کا صرف وہی مستحق ہے، سیدھے راستے پر چلا کر منزل مقصود پر پہنچانا صرف اس کا کام ہے، ہدایت کی طرف مائل ہونا صرف اسی کی توفیق سے ہو سکتا ہے، شفاعت صرف اُس کے قبضہ میں ہے، کارساز صرف وہ ہے، ہر چیز اور ہر کام پر صرف اسے قدرت ہے، نفع و نقصان پہنچانا صرف اس کے ہاتھ میں ہے، پکارنا صرف اُمّی کو چاہئے، ہر طرح کی قوت کا صرف وہ مالک ہے، مدد صرف وہ کر سکتا ہے، بادشاہت دینا یا بادشاہت چھین لینا صرف اس کے اختیار میں ہے، عزت دینا صرف اس کے ہاتھ میں ہے، عظمت و کبریائی صرف اس کے لئے ہے، رازق و داتا صرف وہ

ہے، اس کی وسعت لا محدود ہے، نظام کائنات کی تدبیر صرف وہ کرتا ہے، مشکل کشا صرف وہ ہے، صرف اس کا کلام عظیم المثال ہے، صرف وہی بے مثل ہے، صرف اس کی مشیت سے تمام کام ہوتے ہیں بحر و بر میں وہی رہنمائی کرتا ہے، تمام خزانوں کا مالک صرف وہ ہے، اُسے کوئی دیکھ نہیں سکتا، مارنا اور زندہ کرنا صرف اس کی صفت ہے، معجزہ دکھانا اُسی کے ہاتھ میں ہے، وہی اول ہے وہی آخر ہے، شفا دینا صرف اس کا کام ہے وغیرہ وغیرہ۔

اللہ تعالیٰ کے حقوق میں بھی کوئی اس کا شریک نہیں عبادت اور اطاعت صرف اس کا حق ہے، تمام نیک کام صرف اس کی رضا کے لئے کئے جاتے ہیں، صرف اس سے ڈرا جائے اور اسی پر بھروسہ کیا جائے، اعتکاف کرنا صرف اس کے لئے ہے، تمام لوگ صرف اس کے محتاج ہیں، امام مقرر کرنا صرف اس کا حق ہے، رجوع صرف اس کی طرف کیا جائے، سب سے زیادہ محبت کا صرف وہ مستحق ہے، نذر و قربانی صرف اس کے لئے کی جائے، شریعت سازی صرف اس کا حق ہے، دین خالص طور پر اس کا ہے، مدد صرف اس سے مانگی جائے، قسم صرف اُسی کی کھائی جائے، رکوع و سجود اور جھکنا صرف اللہ تعالیٰ کے لئے

مخصوص ہے، بے حس و حرکت قیام صرف اللہ تعالیٰ کے سامنے کیا جاسکتا ہے، عید کی طرح اجتماع صرف اللہ تعالیٰ کے لئے ہے وغیرہ وغیرہ۔
شُرک کے ان مختلف عنوانات کا ذکر قرآن مجید میں مختلف مقامات پر آیا ہے

آیت زیر تفسیر کا خلاصہ یہ ہے کہ اللہ تعالیٰ شرک کو ہرگز معاف نہیں کریگا۔ شرک کا تو ایک ہی علاج ہے اور وہ یہ کہ دنیا ہی میں شرک سے توبہ کر کے توحید کا ل اختیار کر لی جائے۔

اللہ تعالیٰ فرماتا ہے :-

وَالَّذِينَ لَا يَدْعُونَ مَعَ اللَّهِ إِلَهًا آخَرَ وَ
لَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ
وَلَا يَزْنُونَ، وَمَنْ يَفْعَلْ ذَلِكَ يَلْقَ
أَثَامًا ۖ يَضْعَفُ لَهُ الْعَذَابُ يَوْمَ الْقِيَمَةِ
وَيَخْلُدُ فِيهِ مُهَانًا ۚ إِلَّا مَنْ تَابَ وَآمَنَ
وَعَمِلَ عَمَلًا صَالِحًا فَأُولَٰئِكَ يُبَدِّلُ اللَّهُ
سَيِّئَاتِهِمْ حَسَنَاتٍ، وَكَانَ اللَّهُ غَفُورًا رَحِيمًا

(الفرقان - ۶۸ تا ۷۰)

اور (رحمن کے بندے وہ ہیں) جو اللہ کے ساتھ کسی
اور الہ کو نہیں پکارتے اور نہ کسی ایسے جاندار کو
قتل کرتے ہیں جس کا قتل کرنا اللہ نے حرام کر دیا
ہے مگر حق کے ساتھ اور وہ جو زنا نہیں کرتے اور
جو ایسا کرے وہ گناہ کا مرتکب ہوگا۔ قیامت
کے دن اس کے لئے عذاب کو دوگنا کر دیا جائیگا
اور وہ اس میں ذلیل و خوار ہو کر ہمیشہ رہے گا
مگر جو توبہ کرے، ایمان لے آئے اور نیک عمل
کرتا رہے تو ایسے لوگوں کی برائیوں کو اللہ نیکیوں
سے بدل دیگا اور اللہ بخشنے والا اور رحم کرنے والا ہے

اللہ تعالیٰ نے فرمایا (وَيَغْفِرُ مَا دُونَ ذَلِكَ) شرک کے علاوہ اللہ تعالیٰ ہر گناہ کو بخش دیگا۔
 رسول اللہ صلی اللہ علیہ وسلم فرماتے ہیں کہ
 اللہ تعالیٰ فرماتا ہے :-

مَنْ لَقِيََنِي بِقُرَابِ الْأَرْضِ خَطِيئَةً لَا
 يُشْرِكُ بِي شَيْئًا لَقِيْتُهُ بِبِشْرٍهَا مَغْفِرَةً
 (صحیح مسلم کتاب الذکر باب فضل الذکر
 جزو ۲ ص ۴۷)

جو شخص مجھ سے زمین کے برابر گناہوں کے ساتھ
 ملے لیکن اس نے میرے ساتھ ذرا سا بھی شرک نہ
 کیا ہو تو میں اتنی ہی مغفرت کے ساتھ اس سے
 ملوں گا۔

(لِمَنْ يَشَاءُ) جس کے لئے چاہے گا یعنی شرک کے علاوہ دوسرے گناہ ہر شخص کے نہیں بخشے
 جائیں گے بلکہ صرف اس شخص کے بخشے جائیں گے جس کے گناہ معاف کرنا اللہ چاہے گا۔ دوسرے گناہوں
 کی بخشش بھی اللہ تعالیٰ کی مشیت پر موقوف ہے۔ اللہ تعالیٰ کی یہ مشیت اس کے قوانین مغفرت ہی کی ایک
 شاخ ہے اور اس کا استعمال بھی ہر ایک کے لئے یکساں ہوگا۔ ایسا نہیں ہو سکتا کہ دو آدمیوں کے نیکی

وہدی کے تمام حالات یکساں ہوں پھر ایک کو اللہ تعالیٰ بخش دے اور دوسرے کو نہ بخشے۔ اللہ تعالیٰ ہر قسم کی نا انصافی سے پاک ہے۔
اللہ تعالیٰ فرماتا ہے:-

اور نہ میں (اپنے) بندوں پر ظلم کرتا ہوں۔

وَمَا أَنَا بِظَالَمٍ لِلْعَبِيدِ ۝

(ق - ۲۹)

آگے اللہ تعالیٰ نے فرمایا (وَمَنْ يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا) جس نے اللہ

کے ساتھ شرک کیا اس نے بہت بڑے گناہ کا ارتکاب کیا۔